

ابن سینا

حکیم نیرواسطہ

شیخ الرئیس ابو علی حسین ابن عبد اللہ بن سینا کی ذات گرامی ۹۸۰ء میں بخارا کر نواحی گاؤں میں کتم عدم سے منصہ شہود پر جلوہ گر ہوئی۔ باب نر جو بلخ کا باشندہ تھا حسین نام رکھا اور بعد میں یہی مددوح شرق و غرب ہستی معلم ثانی اور شیخ الرئیس جیسے معزز و ممتاز القاب سے اقصائی عالم میں مشہور ہوئی۔ شیخ نے دس سال کی عمر تک قرآن اور ابتدائی کتب درسیہ کی تکمیل کر لی اور مزید چھ سال فقہ، فلسفہ، علم طبیعتیات اور منطق پر صرف کٹھ اور اقلیدس اور الماجسٹری وغیرہ کا مطالعہ کیا۔ اس کرے بعد سولہ سال کی عمر میں وہ علم طب کی جانب متوجہ ہوا اور اس کی عمر ابھی اٹھاڑہ سال ہی کی تھی کہ اسکو ایک طبیب کی حیثیت سے اس قدر شہرت حاصل ہو گئی کہ وہ نوح بن منصور سامانی کے معالجہ کیلئے طلب کیا گیا۔

جب منصور شفا یاب ہو گیا تو اس نے خوش ہو کر شیخ کو شاہی کتب خانے سے مستفید ہونے کی اجازت دے دی جس میں کثیر التعداد اور نادر ویر مثال کتابیں موجود تھیں اور شیخ نے اس کتب خانے سے استفادہ کر کر اپنی معلومات میں بیش بہا اضافہ کیا۔ شیخ نے اکیس سال کی عمر میں اپنی پہلی کتاب مرتب کی۔ اس کے بعد وہ کچھ عرصہ تک علی بن مامون حاکم خوارزم یا خیروں کی خدمت میں رہا لیکن محمود غزنوی کی وجہ سے وہاں زیادہ

عرصہ تک نہ ثہیر سکا اور آخر الامر بڑی سرگردانی اور بادیہ پیمانی کرے بعد وہ جرجان کے حاکم قابوس کی علم دوستی کا شہرہ سن کر جرجان پہنچا مگر جب وہ وہاں پہنچا تو قابوس مصروف اور مقتول ہو چکا تھا۔

شیخ اپنی اس ناکامی سے بڑا متاثر اور ملسوں ہوا اور اس عالم حسرت میں اس نے ایک نظم لکھی جس کا ایک شعر یہ ہے :
 لما عظمت فلیس مصر واسعی لما غلامتی عدمت المشتری
 یعنی جب میں باعتبار علم وفضل ، بڑا آئمی بنا تو اب میرے لئے دنیا میں کوئی جگہ نہیں اور اب جب میری قیمت بڑھی تو دنیا میں میرا کوئی خریدار نہیں - لیکن پایان کار خدا نے شیخ کی سن لی اور امیر شمس الدولہ حاکم ہمدان کی شکل میں اس کو ایک خریدار مل کیا جس نے اس کو اپنا وزیر اعظم بنا لیا -

اب یہاں شیخ کی زندگی غیر معمولی طور پر مشاغل اور سرگرمیوں سے معصور تھی - دن بھر امیر کی خدمت میں رہ کر مہمات سلطنت اور امور سیاسی و انتظامی میں منہج رہتا اور رات کا بیشتر حصہ لیکھر دینے اور اپنی کتابوں کے مباحث کو املاء کرائی میں صرف کرتا۔

شمس الدولہ کی وفات کے بعد شیخ اصفہان چلا گیا اور وہاں پہنچ کر وہ علام الدین بن کاکویہ المتوفی ۱۰۳۳ھ کے مصاحبوں میں شامل ہو گیا - وہاں اس نے علام الدولہ کے نام پر بہت سی کتابیں لکھیں اور آخر وقت تک اس کی خدمت میں رہا - بالآخر انہاون سال کی عمر میں مارچ ۱۰۳۶ء میں وفات پائی اور ہمدان میں مدفون ہوئے جہاں اب تک اس کا مزار زیارت گاہ عالم ہے۔

یہ فقیر جب ۱۶ جولائی ۱۹۵۸ء کو بہان پہنچا تو یہ ایک نظم ہو
گئی -

حکیم شرق و طبیب فرید و شیخ زمان
جلال عظمت آدم ، جمال بزم جهان

کمال علم تو پیرایہ جهان جمال
جمال علم تو سرمایہ جهان کمال

نظام عظمت قانون تو جهان منست
نجات من زشفا وشفا نجات منست

پیام دانش تو شان حجت اسلام
بزیر سایہ الوند عظمت اسلام

منم کہ نام تو هردم بہشت گوش منست
شراب ناب تو درشیشه هائج دوش منست

گذشت عمر در افسانہ محبت تو
خوشا نصیب کہ دیدم بہشت تربت تو

بشقوق یک نگہت بیقرار آمدہ ام
کرم نما کہ غریب الدیار آمدہ ام

بعد میں حکومت ایران کی عنایت خاص سر یہ نظم شیخ کر روضہ
بر آویزان کر دی گئی - شیخ کو متقدمین اور متاخرین کرے درمیان حد
فاصل مانا جاتا ہے اور معلم اول ارسٹو کرے بعد شیخ کا مرتبہ سب سے
بلند ہے۔ چنانچہ نظامی عروضی سمرقندی اپنی کتاب « چہار مقالہ »
میں لکھتا ہے کہ « چار ہزار سال تک حکماء قدیم نے پوری قوت کرے
سانہ جدوجہد کی اور اس کام میں اپنی زندگیان ختم کر دیں کہ علم

فلسفہ کے چند مستحکم اصول منضبط ہو جائیں لیکن ان کو کامیابی نصیب نہیں ہونی - آخر اس دور کے گذرنے کے بعد ایک حقیقی فلسفی اور بہت بڑا مفکر ارسطو دنیا میں پیدا ہوا جس نے اس علم کو منطق کی ترازو پر تولا - ، تعریفون کی کسوٹی پر برکھا اور تشبيهات واستعارات کے بیمانوں سے ناپا-اس طرح اس علم سے متعلق تمام شکوک و شبہات رفع ہو گئے اور اس علم کی بنیاد قطعی اور واضح دلائل پر رکھی گئی - بہر ارسطو کے بعد پندرہ صدیوں تک کوئی ایسا فلسفی دنیا میں نہ آیا جو اس کی تعلیم کی گھرائیوں تک پہنچا ہو اور جس نے وہ مرتبہ بلند حاصل کیا ہو جس پر ارسطو فائز تھا - بالآخر افضل المتأخرین ، فلسفی شرق ، حجۃ الحق علی الخلائق ابو علی حسین بن عبد اللہ بن سینا پیدا ہوا اور اس کو یہ شرف حاصل ہوا -

اسی طرح یورپ کے علماء اور فقهاء بھی شیخ کی تعریف و توصیف میں رطبی اللسان ہیں - ڈاکٹر کیمیل اس کا تعارف اس طرح کرتا ہے « بو علی سینا لاطینی مغرب میں بادشاہ طب کے لقب سے ملقب اور تمام عرب حکماء میں سب سے زیادہ مشہور و معروف تھا - تمام دنیا تر اسلام اور مغربی یورپ پر اس کا علمی رعب چھایا ہوا تھا اور اس کی تالیفات تمام مسیحی طلباء کے نصاب کا اہم حصہ تھیں اور یروفسیر براون حواشی چھار مقالہ میں اس حقیقت کی اس طرح تصریح کرتے ہیں کہ بو علی سینا کے علم و ذہانت کا عظیم الشان اثر صرف مشرق ہی پر نہ تھا بلکہ تمام یورپ پر چھایا ہوا تھا -

تاریخ الحکماء کے مصنف قسطنطین شیخ کی تالیفات کی جو فہرست اسی ہے اس میں اس کی اکیس بڑی اور چوبیس چھوٹی کتابوں کے نام درج ہیں لیکن براکلمان کی دی ہونی فہرست سے معلوم ہوتا ہے

کہ شیخ نے تنانوئے کتابیں لکھی ہیں جن میں سے اڑسٹھے کتابیں دینیات اور مابعد الطبیعتیات پر گیارہ کتابیں، فلکیات، فلسفہ اور طبیعتیات پر اور سولہ کتابیں فن طب پر ہیں۔ ان میں سے چار منظوم ہیں۔

ان سب کتابوں کی زبان عربی ہے۔ صرف دو کتابیں فارسی میں ہیں جن میں سے ایک ضخیم کتاب کا نام دانشنامہ علائی ہے جو هندوستان میں ۱۸۹۳ء میں لیتھو میں شائع ہو چکی ہے۔ جس کے دو قلمی نسخہ برٹش میوزیم میں بھی موجود ہیں اور مغربی مستشرقین اس کو مشرقی علوم و فنون کی انسائیکلوپیڈیا کے نام سے یاد کرتے ہیں۔ شیخ کی طبی تالیفات میں سب سے زیادہ اہم اس کی کتاب القانون ہے جو سترہویں صدی عیسوی میں یورپ کی اکثر طبی درسگاہوں میں داخل نصاب رہی ہے اور آج بھی وہ خود یا اس کی تشریحات اور تلخیصات هندو پاکستان کی درسگاہوں میں درس میں شامل ہیں۔

قانون کے بعد طب میں اس کی اہم کتاب الادوية القلبیہ ہے جس میں امراض قلب اور اس کے معالجات سے بحث کی گئی ہے۔ اس کے کمی نفیس نسخہ برٹش میوزیم اور ایسکوریال لائبریری میں موجود ہیں۔

ہندوستان میں اس کا اردو ترجمہ شائع ہو چکا ہے۔

اس کے علاوہ دفع المضار الكلیہ من الابدان الانسانیہ اور الارجوze السینانیہ طب میں اس کی بڑی قابل قدر کتابیں ہیں۔

عصر حاضر میں مشرق میں بو علی سینا کی تصانیف پر نہایت قابل قدر کام ہو رہا ہے اور ترکی کے ڈاکٹر سہیل انور نے ابن سینا کی تصانیف پر بڑا قابل قدر کام کیا ہے۔ مصر میں محمد ندیم مدیر المطبعہ بدار الكتب المصریہ نے اس کی تصانیف کی ایک ضخیم فہرست شائع کی ہے۔ بغداد میں محمد الكاظم الطریحی نے ابن سینا

پر ایک بہترین کتاب لکھی ہے جس کا مقدمہ محمد الحسین آل کاشف الغطاء نے لکھا ہے اور ایران میں ابن سینا پر خصوصاً زیادہ کام ہوا ہے۔ سعید نقیس مرحوم کے علاوہ ڈاکٹر محمود نجم آبادی، ڈاکٹر جلال الدین ہمانی اور ڈاکٹر ابوالحسن فرحدی کے نام شیخ پر کام کرنے والوں میں خصوصاً منتاز ہیں۔

طب میں ابن سینا کی کتاب قانون کا نام سب سے زیادہ مشہور ہے جس نے مسلسل سات سو سال تک طبی دنیا کو اپنے ذیرنگیں رکھا ہے۔ پروفیسر براؤن قانون کے متعلق یون رقمطراز ہے کہ :

”طب میں قانون کی حیثیت دائرة المعارف کی سی ہے۔ اس کی قابل تعریف ترتیب و تبویب اور اس کے فلسفیانہ انداز بیان نے اس کے مؤلف کی زبردست شهرت کے ساتھ مل کر اس کے مرتبہ بلند کوششات کے آسمان پر پہنچا دیا ہے۔“

دنیا کی مختلف زبانوں میں اس کر تیس ایڈیشن شائع ہو چکے ہیں اور اس کی یہ شمار تلخیصات اور شروح لکھی گئی ہیں جن کے تفصیل ایمان کرنے کیلئے ایک دفتر درکار ہے۔ یہ ہے اس ابن سینا کے علمی تبصر کا مختصر تعارف جس کی روشنی مشرق و مغرب میں آج بھی پہلی ہونی ہے۔

